


# बार्षिक प्रगति समीक्षा विवरण आ.ब. २०६९/७०



जिल्ला विकास समितिको कार्यालय  
दार्चुला  
२०७० श्रावण १०

## बिषय बस्तु

संक्षिप्त सार	३
दार्चुला जिल्लाको परिचय	५
प्रतिवेदनको पृष्ठभूमी	८
समिक्षा बैठकको संक्षिप्त विवरण	७
समिक्षा बैठकको प्रस्तुतीकरण	८
जिल्ला स्थित गैससहरुको प्रस्तुति	९
जनसंख्या तथा सामाजिक समितिको प्रस्तुति	१०
कृषि, वन, उद्योग तथा वातावरण समितिको प्रस्तुति	१०
पूर्वाधार तथा संरचना विकास समितिको प्रस्तुति	११
भूमि तथा जलस्रोत समितिको प्रस्तुति	११
संगठन तथा प्रशासन समिति	१२
जिविसका उल्लेख्य कार्यहरु	१५
मुख्य समस्याहरु	१५
अतिथिहरुको प्रस्तुति	१६
समीक्षा गोष्ठीको निष्कर्ष	१७
अनुसूचिहरु	
अनुसूचिहरु	
आ.व.०६९/०७० को वार्षिक प्रगति समिक्षा बैठकको उपस्थिति	

## **सार संक्षेप (Executive Summary)**

जिल्लाको समग्र विकासको लागि जिल्ला विकास समितिले योजना निर्माता, कार्यान्वयनकर्ता, सहजकर्ता, नीति निर्माता, नियमक, समन्वयकर्ता र निर्देशकको भूमिका निर्वाह गर्नुपर्ने व्यवस्था स्थानीय स्वायत्त शासन ऐन २०५५ र नियमावली २०५६ ले व्यवस्था गरेको छ। ऐनको दफा २११ को उपदफा २ को क देखि ग सम्म र सोही दफाको उपदफा ३ समेतको प्रावधान अनुरूप प्रत्येक जिल्लाको प्रत्येक आर्थिक वर्षको अन्त्यमा जिल्ला भित्र भए गरेका समग्र विकास कार्यक्रमहरूको समीक्षा गर्नुपर्ने प्रावधान रहेको छ। जिल्ला विकास समितिको कार्यालय, दार्चुलाले पनि विगतका आर्थिक वर्षहरूमा वार्षिक समीक्षा गोष्ठी आयोजना गर्दै आइरहेको छ। यस आ.ब.मा पनि विगत आर्थिक वर्ष २०६९/७० को अवधिमा दार्चुला जिल्लाको विकासका लागि सरकारी, गैरसरकारी, जिल्लास्तर, क्षेत्रीय तथा केन्द्रस्तरबाट भए गरेका कार्यहरूको बृहत्तर समीक्षा पूँजीगत अनुदान तथा चालु अनुदानको वार्षिक समीक्षा २०७० श्रावण १० गतेमा आयोजना गरिएको। उक्त समीक्षा गोष्ठीमा राजैतिक दल विषयगत कार्यालय, गैसस लगायत अन्य सरोकारवालाहरू ५६ जना सहभागि रहेको अवस्था छ। समीक्षा बैठकमा जिल्ला विकास समिति लगायत कार्यक्रमहरू, विषयगत निकायहरू, तथा गै.स.स.हरूको समेत प्रगति विवरण प्रस्तुत गरियो।

समीक्षा गोष्ठीमा विषयगत कार्यालयहरूमा समीक्षा जिल्ला शिक्षा कार्यालय, महिला बालबालिका कार्यालय, जिल्ला स्वास्थ्य कार्यालय, जिल्ला बाल कल्याण संगठन, जिल्ला कृषि विकास कार्यालय, जिल्ला वन कार्यालय, जिल्ला भू-संरक्षण कार्यालय, घरेलु तथा साना उद्योग विकास समिति, जिल्ला पशु सेवा कार्यालय, दार्चुला तिकर सडक, सु.प. सिंचाई सब डिभिजन कार्यालय नं.४, खानेपानी तथा स.स.सब डिभिजन कार्यालयबाट प्रगति प्रस्तुत गर्दा प्रगति सन्तोषजनक रहेको निश्कर्ष रहेकोछ। जिल्ला आर्युवेद कार्यालय, जल उत्पन्न प्रकोप नियन्त्रण कार्यालय, नेपाल टेलिकम, नेपाल विद्युत प्राधिकरण, बैतडी दार्चुला सडक आयोजना, अपि नाम्पा संरक्षण क्षेत्र कार्यालयहरूको वार्षिक समीक्षा गोष्ठी २०६९।७० मा उपस्थिति रहेको छैन।

समीक्षा बैठकमा जिल्लामा सक्रिय गैससहरुमा CRDS, MDS, RYC, अपि सामुदायिक विकास केन्द्र, संकल्प दार्चुला, व्यासी सौका समाज, मारमाली युवा क्लब, मार्कण्डे विकास समाजको मात्र उपस्थिति थिए तर पनि प्रगति प्रस्तुतिकरण सबैले गर्न सक्नु भएन ।

त्यस्तै जिल्ला विकास र अन्तरगत कार्यान्वयन गरिएका तपसील कार्यक्रम तथा आयोजनाहरुको वित्तीय तथा भौतिक प्रगति प्रस्तुत गरियो । जिल्ला विकास समिति अनुदान थप अनुदान सहित, गाउ विकास समिति अनुदान कार्यक्रम थप अनुदान सहित, स्थानीय शासन तथा सामुदायिक विकास कार्यक्रम, जेष्ठ नागरिक, अ.अ.लो.जाती तथा एकल महिला सुरक्षा व्यवस्था कार्यक्रम, स्थानीय पूर्वाधार विकास तथा कृषि सडक विभाग, ग्रामीण खा.पा. तथा सरसफाई आयोजना, ग्रामीण सामुदायिक पूर्वाधार विकास कार्यक्रम (RCIW), भो.पू. क्षेत्रगत कार्यक्रम तथा स्थानीय स्तरका सडक आयोजना, स्थानीय यातायात पूर्वाधार क्षेत्रगत कार्यक्रम, ग्रामीण पहुँच सुधार तथा विकेन्द्रीकरण कार्यक्रम, दुर्गम क्षेत्र विकास कार्यक्रम, उपेक्षित, उत्पीडित दलित वर्ग उत्थान समिति कार्यक्रम, कर्णाली वरिपरि विशेष कार्यक्रम, जनसहभागितामा आधारित विकास कार्यक्रम, ग्रामीण जलश्रोत व्यवस्थापन परियोजना (RVWRMP), केन्द्रिय स्तरका सडक तथा पुल कार्यक्रम, पर्यटन पुर्वाधार विकास कार्यक्रम, राष्ट्रिय विकास स्वयं सेवक संस्थागत विकास, यूवा तथा खेलकूद मन्त्रालय, विकेन्द्रित ग्रामीण पूर्वाधार जीवीकोपार्जन आयोजना (DRILP), ग्रामीण जीविकापार्जनकालागि नवीकरणीय उर्जा कार्यक्रम (RERL), जिल्ला विकास समिति आन्तरिक कोषको प्रगति प्रस्तुत गरिएको थियो । उक्त प्रगति प्रतिवेदन अनुसार ७९.६२ प्रतिशत प्रगति भएको देखिन्छ । केन्द्रिय बजेट पुजीगत तर्फ कुल विनियोजित रकम २३ करोड ९५ लाख ६१ हजार मध्ये २२ करोड ०१ लाख ७८ हजार खर्च भई १ करोड ८४ लाख ७२ हजार फ्रिज भएको र चालु तर्फ कुल विनियोजित ७ करोड ४० लाख ६२ हजार मध्ये २ लाख ७० हजार रकम फ्रिज भएको देखिन्छ, साथै केन्द्रिय बजेट तर्फ को ९ लाख १ सय २९ रकम बाँकी रहेको देखिन्छ र आन्तरिक कोष तर्फ कुल विनियोजित रकम ६३ लाख मध्ये ५० लाख ३१ हजार खर्च भई १२ लाख ६९ हजार रकम बाँकी रहेको देखिन्छ.

## आ.व.०६९/०७० को वार्षिक समिक्षा बैठक प्रतिवेदन

जिल्ला : दार्चुला

मिति : २०७०/०४/१०

स्थान : जिल्ला विकास समितिको सभाकक्ष

### जिल्लाको परिचय

नेपालको सुदूर पश्चिमाञ्चल विकास क्षेत्र अन्तरगत महाकाली अञ्चलका ४ जिल्ला मध्ये छुट्टै महत्व रहेको यो जिल्ला एशियाका दुई शक्तिशाली राष्ट्र भारत र चीनको सिमानासंग जोडिएको दार्चुला जिल्लाको नाम दार्चुला कसरी रहन गयो भन्ने सम्बन्धमा कुनै लिखित प्रमाण प्राप्त नभएतापनि विभिन्न किंबदन्तिहरू सुन्न पाईन्छन् । दार्चुला शब्द उच्चारण गर्दा दारचूला भए पनि स्थानीय भाषाको दुईवटा शब्द धार र चूला वाट विकसित भएको हो । स्थानीय भाषामा धारको अर्थ पहाडको अग्लो चुचुरो र चुलाको अर्थ चुल्हो हुन्छ । यस भेगमा खान पकाउन प्रयोग गरीने चुल्होहरू प्रायः एक समानका तिन वटा ढुङ्गाहरूमा माटो पोतेर चुचुरो को आकारमा बनेका हुन्छन् । यसरी तिनै तिर चुचुरो (धार) जस्तो चुल्हो बनाई खान पकाउने ठाउँ भएकोले धारचूला नाम रहेको र धारचूला पछि अपभ्रम्स भई दारचूला र त्यसपछि दार्चुला बन्न गएको हो भन्ने एक थरिको भनाई रहेको छ ।

अर्को किम्बदन्ति अनुसार यहाँ स्थित तिन वटा पहाडका चुचुराहरू वर्तमानमा एक पहाड भारत र दुई वटा पहाड नेपाल मै रहेका छन् । फेदी वाट हेर्दा धार परेको जस्तो स्थानीय चुल्होको आकारमा चुचुरो देखिन्छ । प्राचिन कालमा व्याँस हिमालवाट व्याँस ऋषि तपस्या गरी फर्कदा यी तिन धारहरूको चुल्हो बनाई भात पकाई खाएको हुनाले यो ठाउँको नाम धारचूला रहन गएको र धारचूला शब्द अपभ्रम्स भई दार्चुला रहेको हो भन्ने अर्को भनाई रहेको छ । दार्चुला जिल्लाको सिमाना चीनको तिब्बत क्षेत्र सित जोडिएको छ । तिब्बत संग व्यापार गर्ने यहाँको प्रमुख नाकाको रूपमा व्याँस क्षेत्र रहेको छ । व्याँसवाट तिब्बत क्षेत्रमा आवत जावत गर्दा एउटा भन्ज्याङ पार गरी जानुपर्ने हुन्छ । जसलाई तिब्बति भाषामा “ला” भनिन्छ । यो भन्ज्याङ तिब्बत सित व्यापार गर्ने द्वार (बाटो भएकोले द्वार र ला शब्दहरू मिलि दार्चुला नाम रहन गएको हो भन्ने पनि अर्को भनाई पाईन्छ ।

यस जिल्लाको पूर्वमा वझांग जिल्ला, पश्चिममा भारतको उत्तराखण्ड प्रदेशको पिथौरागढ, उत्तरमा चीनको स्वशासित क्षेत्र तिब्बत र दक्षिणमा बैतडी जिल्ला रहेका छन् । विश्व मान चित्रमा २९ डिग्री ३६ मिनेट उत्तर देखि ३० डिग्री १५ मिनेट उत्तरी अक्षांश र ८० डिग्री २२ मिनेट पूर्व देखि ८१ डिग्री ०९ मिनेट पूर्वी देशान्तर सम्म फैलिएको छ । यस

जिल्लाको कुल क्षेत्रफल २३२२ वर्ग कि.मी. छ। समुद्री सतह बाट ५१८ मी. देखि ७१३२ मी. सम्म उचाई रहेकोछ। वार्षिक औषत वर्षा २१२९ मी.मी. रहेको त्यस्तै औषत तापक्रममा न्यूनतम ५.७० से. अधिकतम २८.६० से.रहेको पाईन्छ यस जिल्लाको अग्लो अपी हिमाल, लिपु लेक आदि जिल्लाको आकर्षणको केन्द्र रहेकाछन्। यस्तै चीनको तिब्बत क्षेत्रमा अवस्थित हिन्दूहरूको महत्वपूर्ण तीर्थ स्थल तथा पर्यटकीय महत्व समेत बोकेको मानसरोवर जाने प्रमुख मार्गको रूपमा समेत दार्चुला जिल्ला रहेको छ। यस जिल्लाको सदरमुकाम खलंगा महाकाली नदीको किनारमा भारतको धारचुला सित जोडीएर रहेको छ। दार्चुला जिल्ला एक संसदीय विकास क्षेत्र, ११ वटा ईलाका र ४१ वटा गा.वि.स.हरूमा विभाजित छ । यातायात सेवा बाट आंशिक रूपमा बन्चित यस जिल्लाका ११ गा.वि.स.हरू भारतीय सिमा संग महाकाली नदिले छुट्याएको छ, भने ब्यास गा.वि.स. चीन र भारत दुबै संग जोडिएको छ।

२०६८ सालको राष्ट्रिय जनगणना अनुसार दार्चुला जिल्लाको कुल जनसंख्या १३३२७४ रहेको छ। जस मध्ये पुरुषको संख्या ६३६०५ रहेको छ भने महिलाको संख्या ६९६६९ रहेको छ, दार्चुला जिल्लामा कुल घरधुरी संख्या २४६१८ रहेको छ साथै दार्चुलाको औसत घरधुरी आकार ५.४१ र जनघनत्व ५७ प्रति वर्ग किमी रहेको छ भने जिल्लाको वार्षिक जनसंख्या बृद्धि दर ०.९०% रहेकोमा लैंगिक अनुपात ९३.३ रहेकोछ साथै जिल्लामा २६.९४% घरधुरीमा विधुत सेवा पुगेकोछ, भने ३३.०५% घरधुरीमा सोलार सुविधा रहेकोछ। दार्चुला जिल्लाको कुल साक्षरता दर ६५.३६ प्रतिशत रहेकोमा महिला साक्षरता दर ४२.६३ प्रतिशत पुरुष साक्षरता दर ५७.३७ प्रतिशत रहेकोछ । २०६८ सालको राष्ट्रिय जनगणना अनुसार दार्चुला जिल्लामा ८२.५६% खानेपानी सुविधा पुगेको देखिन्छ र सरसफाईमा ४६.७७% दार्चुलावासीले मात्र चर्पीको सुविधा प्राप्त गरेका छन् । यसरी हेर्दा राष्ट्रिय सरसफाईको तथ्याङ्क भन्दा भन्दा १५% पछाडि रहेको देखिन्छ। दार्चुला जिल्लालाई खुल्ला दिसा मुक्त क्षेत्र तथा सरसफाई क्रियाकलाप कार्यान्वयन गर्न विभिन्न कार्यालय संघ संस्थाको सक्रिय भूमिका रही आउदा आ.ब. २०६९।७० सम्ममा धारी र सिप्टी दुई वटा गाविस खुल्ला दिसा मुक्त गाविस घोषणा भई सकेकाछन् ।

जिल्लाको स्वास्थ्य सम्बन्धि सुविधा अन्तरगत जिल्ला अस्पताल १, प्रा. स्वा. उ. के. १, स्वास्थ्य चौकी ११, महिला स्वयम् सेविका ३६९, उप स्वास्थ्य चौकी २९, मातृशिशु कार्यकर्ता ३६, आयुर्वेद औषधालय ३, तालिम प्राप्त सुडेनी ९०, डट्स उपचार केन्द्र १३ उपचार उप केन्द्र २९ खोप क्लिनिक १४७, गाउँ घर क्लिनिक १४१ बर्थिङ सेन्टर ४ रहेका छन् ।

विकासका सूचाकाङ्कहरूलाई मध्य नजर गर्दा कुल साक्षरता दर, प्रति व्यक्ति आय, औसत उमेर, बाल मृत्यु दर, शिशु मृत्यु दर, जन्म दर, मातृ मृत्यु दर, मृत्यु दर आदि धेरै जसो नकारात्मक रहेका छन् । यस जिल्लाको ९०% भन्दा बढी जनसंख्या कृषिमा आधारित छन्। कृषि क्षेत्रमा नयाँ प्रविधिको विकास हुन नसकेकोले कृषि उत्पादन क्षेत्रमा राम्रो उत्पादन हुन सकेको छैन जसले गर्दा खाद्य सन्तुलन नकारात्मक रहेको छ । भौगोलिक विकटता र विविधता रहेको यस जिल्लाको आर्थिक कृयाकलाप समेत न्यून रहेको छ ।

हाल २०७० हसार ३ गते आएको बाढीबाट १००० रोपनी भन्दा जमीन नोक्सान भएकोछ ।

### समीक्षा बैठकको संक्षिप्त विवरण

जिल्लाको समग्र विकासको लागि जिल्ला विकास समितिले योजना निर्माता, कार्यान्वयनकर्ता, सहजकर्ता, नीति निर्माता, नियमक, समन्वयकर्ता र निर्देशकको भूमिका निर्वाह गर्नुपर्ने व्यवस्था स्थानीय स्वायत्त शासन ऐन २०५५ र नियमावली २०५६ ले व्यवस्था गरेको छ। ऐनको दफा २११ को उपदफा २ को



क देखि ग सम्म र सोही दफाको उपदफा ३ समेतको प्रावधान अनुरूप प्रत्येक जिल्लाको प्रत्येक आर्थिक वर्षको अन्त्यमा जिल्ला भित्र भए गरेका समग्र विकास कार्यक्रमहरूको समीक्षा गर्नुपर्ने प्रावधान रहेको छ । जिल्ला विकास समितिको कार्यालय, दार्चुलाले पनि विगतका आर्थिक वर्षहरूमा वार्षिक समीक्षा गोष्ठी आयोजना गर्दै आइरहेको छ । यस आ.ब.मा पनि विगत आर्थिक वर्ष २०६९/७० को अवधिमा दार्चुला जिल्लाको विकासका लागि सरकारी, गैरसरकारी, जिल्लास्तर, क्षेत्रीय तथा केन्द्रस्तरबाट भए गरेका कार्यहरूको बृहत्तर समीक्षा पूँजीगत अनुदान तथा चालु अनुदानको वार्षिक समीक्षा २०७० श्रावण १० गतेमा आयोजना गरिएको छ । उक्त समीक्षा गोष्ठीमा राजैतिक दल विषयगत कार्यालय, गैसस लगायत अन्य सरोकारवालाहरू जम्मा ५६ जनाको सहभागिता रहेको अवस्था छ । समीक्षा बैठकमा जिल्ला विकास समिति लगायत कार्यक्रमहरू, विषयगत निकायहरू, तथा गै.स.स.हरूको समेत प्रगति विवरण प्रस्तुत गरियो ।

## समीक्षा बैठकको प्रस्तुतीकरण

वार्षिक समीक्षा बैठकको अध्यक्षता स्थानीय विकास अधिकारी श्री बद्रिनाथले गर्नु भएको थियो भने प्रमुख अतिथीको रूपमा प्रमुख जिल्ला अधिकारी श्री कृष्ण बहादुर कटुवाल हुनुहुन्थ्यो । साथै समीक्षा बैठकका प्रमुख अतिथि एवं प्रमुख जिल्ला अधिकारी कृष्ण बहादुर कटुवालज्युले पानसमा बती बाली शुरुवात गर्नु भएको थियो र सो गोष्ठीमा अन्य अतिथीहरुमा श्री लाल बहादुर विक एनेकपा माओवादी श्री गोपाल दत्त जोशी नेका, श्री नगेन्द्र तिंकारी नेकपा एमाले, श्री पुष्कर जोशी नेकपा-माओवादी श्री मनवीर दमाई राजमो, श्री राम सिंह महर नेकपा संयुक्त, श्री मान बहादुर बम नेकपा माले ईन्द्र बोहरा राप्रपा नेपाल गुल्म पति विमल प्रसाद शर्मा, रा.अ.अ. दण्डपाणी पौडेल समेत रहनु भएको थियो ।



### कार्यक्रम

अधिकृत श्री वीर सिंह धामीले उदघोषण गरी संचालन गर्नु भएको यस कार्यक्रममा उपस्थित सम्पूर्ण महानुभावहरुलाई जिल्ला



ईन्जीनीयर श्री मदन राज जोशीले स्वागत गर्नु भएको थियो । साथै जिल्ला भित्र विभिन्न विषयगत निकाय, गैर सरकारी निकायहरुले सञ्चालन गरेका कार्यक्रमहरुको प्रभावकारिता, औचित्यता, मितव्ययिता तथा पारदर्शिता तथा सेवाग्राहीहरुको सन्तुष्टि समेतलाई मध्यनजर गरी आवश्यक पृष्ठपोषण प्रदान गर्ने साथै चालु वर्षका ती निकाय हरुबाट सञ्चालित कार्यक्रमहरु एवं आगामी

आ.ब.मा प्रस्ताव गरिने कार्यक्रमहरुमा समेत यस्ता पृष्ठपोषण कार्यान्वयनका लागि आवश्यक

निर्देशन दिन एवं नयाँ नेपालको निर्माणको लागि प्रत्येक जिल्लाको विकास कार्यक्रमहरुको समीक्षा गरिनु अनिवार्य तथा महत्वपूर्ण रहेको भन्दै जि. ई मदन राज जोशीले वार्षिक समीक्षाको उद्देश्य माथि प्रकाश पाउँदै आयोजना कार्यान्वयनमा निर्धारित प्रगति हासिल गर्न परेका व्यवधान तथा चुनौती र आवश्यक समाधानका उपायहरुबारे एकापशमा आदान प्रदान गर्ने र सिकिएका पाठहरुबारे अन्तर्क्रिया गर्ने, अनिमितता, लापर्वाही तथा ढिलासुस्ती आदि कारणबाट लक्षित प्रगति हासिल गर्न नसकेका कार्यालय तथा सघ संस्थालाई आवश्यक कार्यवाहीका लागि सिफारिश गर्न सक्ने समेतको सुझाव वार्षिक समीक्षा गोष्ठी बाट प्राप्त हुने विचार राख्नु भयो । समीक्ष बैठकका प्रमुख अथिति एव् प्रमुख जिल्ला अधिकारी कृष्ण बहादुर कटवालज्युले पानसमा बती बाली कार्यक्रम शुरुवात गरिएको समीक्षा बैठकमा जिविसमा रहेका विभिन्न समिति अर्न्तगतका विषयगत कार्यालयहरु र गैससहरुले आफ्नो प्रस्तुती राखेका थिए ।

### जिल्ला स्थित गैससहरुको प्रस्तुति

प्रगति समीक्षाकै क्रममा जिविसको समन्वयमा योजना कार्यान्वयन गरिरहेका जिल्ला स्थित गैससहरुले समेत आ-आफ्नो वार्षिक कार्य प्रगति प्रस्तुत गर्नु पर्ने कानुनी व्यवस्था भए र हेका तथा समीक्षा गोष्ठीमा गैससहरुको न्यून उपस्थिति रहेको छ । गैससका जिम्मेवार प्रतिनिधि उपस्थित नभएका कारण गैससहरुको प्रस्तुति सन्तोषजनक रहेन ।



प्रगति प्रस्तुत गर्ने गैससहरुमा CRDS बाट प्रकाश चन्द्र मिश्र MDS मिडिया विकास



समाज नेपालबाट श्री शंकर सिंह धामी, RYC धिरन सिंह बुढाथोकी, अपि सामुदायिक विकास केन्द्र धिरेन्द्र सिंह धामी, धर्मानन्द अवस्थी संकल्प दार्चुला, व्यासी सौका समाजबाट गेल्वु सिंह बोहराले, ले प्रस्तुति गर्दै

आ.व.०६९/७० मा लक्ष्य अनुसारको भौतिक तथा वित्तीय प्रगति प्राप्त भएको विवरण प्रस्तुत गरियो । समीक्षा गोष्ठीमा अनुपस्थित गैससहरुले Electronic media मार्फत प्रगति प्रतिवेदन पठाएको देखिन्छ । प्रगति विवरण अनुसूचिमा समावेश गरिएको छ ।

### जनसंख्या तथा सामाजिक समितिको प्रस्तुति

यस समिति अर्न्तगतका कार्यालयहरुमा समीक्षा बैठकमा जिल्ला शिक्षा कार्यालयका तर्फ बाट नि.जि.शि.अ. श्री जय राज पन्त, महिला विकास कार्यालयका म.वि.अ शान्ती वि.क.,



जिल्ला स्वास्थ्य  
कार्यालयका जय  
बहादुर महारा,  
जिल्ला बाल  
कल्याण संघका  
मनोरथ जोशीले



प्रगति प्रस्तुत गर्दै लक्ष्य अनुसारको भौतिक तथा वित्तीय प्रगति प्राप्त भएको विवरण प्रस्तुत गरियो । जिल्ला आर्युवेद कार्यालय समीक्षा गोष्ठीमा अनुपस्थित रहेकोछ । प्राप्त प्रगति विवरण अनुसूचिमा समावेश गरिएको छ ।

### कृषि, वन, उद्योग तथा वातावरण समितिको प्रस्तुति

यस समिति अर्न्तगतका कार्यलयहरुको प्रस्तुती गर्ने क्रममा समीक्षा बैठकमा जिल्ला कृषि विकास कार्यालयका तर्फ बाट श्री डम्बर सिंह भाट, जिल्ला वन कार्यालय श्री रामदेव शाह, जिल्ला भू-संरक्षण कार्यालय बल्देव प्रशाद भट्ट, घरेलु तथा साना उद्योग विकास समितिको कार्यालय श्री यम प्रशाद सुवेदी, जिल्ला पशु सेवा कार्यालय श्री गोपाल दत्त ओभाले प्रगति प्रस्तुत गर्दै लक्ष्य अनुसारको भौतिक तथा वित्तीय प्रगति प्राप्त भएको



विवरण प्रस्तुत गरियो र अपि नाम्पा संरक्षण क्षेत्र उक्त समीक्षा गोष्ठीमा अनुपस्थित रहेको छ । प्राप्त प्रगति विवरण अनुसूचिमा समावेश गरिएको छ ।

### **पूर्वाधार तथा संरचना विकास समितिको प्रस्तुति**

त्यसै गरी पूर्वाधार तथा संरचना विकास समिति अर्न्तगतका कार्यालयहरुमा दार्चुला तिकर सडक आयोजनाका पुस्कर गिरीबाट प्रस्तु गरिएको प्रगतिमा ६५ प्रतिशत मात्र प्रगति भएको र ३ करोड भन्दा बढी रकम फ्रिज भएको जानकारी प्राप्त भएको छ । नेपाल टेलिकम, नेपाल विद्युत प्राधिकरण, बैतडी दार्चुला सडक आयोजनाको समीक्षा गोष्ठीमा उपस्थिति रहेन ।

### **भूमि तथा जलस्रोत समितिको प्रस्तुति**

यस अर्न्तगतका कार्यालयहरुमा पहिलो पटक गरिएको समीक्षा बैठकमा सु.प. सिंचाई सव डिभिजन कार्यालय नं.४ बाट श्री मेघ राज अवस्थी, खानेपानी तथा स.स.सव डिभिजन कार्यालय श्री रत्न प्रशाद लामीछानेबाट प्रगति प्रस्तुत गर्दै लक्ष्य अनुसारको भौतिक तथा वित्तीय प्रगति प्राप्त भएको विवरण प्रस्तुत गरियो । यो समिति अर्न्तगत जल उत्पन्न प्रकोप नियन्त्रण कार्यालयका उपस्थित रहेन र प्राप्त प्रगति विवरण अनुसूचिमा समावेश गरिएको छ ।

**संगठन तथा प्रशासन समिति अन्तरगत जिल्ला विकास समितिको प्रस्तुति**

आ.व २०६९/७० मा जिविस र यस अर्न्तगत संचालित विभिन्न कार्यक्रमहरुको प्रगति विवरण का.अ. युवराज जोशीको प्राविधिक सहयोगमा का. अ. श्री बीर सिंह धामीले प्रस्तुत भएको छ । प्रगति विवरण यस प्रकार रहेकोछ ।

क सं.	कार्यक्रम र परियोजना( आन्तरिक आयको समेत)	विनियोजित बजेट			यथार्थ निकास			यथार्थ खर्च			खर्च प्रतिशत		
		पूँजिगत	चालु	जम्मा	पूँजिगत	चालु	जम्मा	पूँजिगत	चालु	जम्मा	पूँजिगत	चालु	जम्मा
१	जिल्ला विकास समिति अनुदान थप अनुदान सहित	१०९३८	३०७८५	४१७२३	१०९३८	३०७८५	४१७२३	१०८०६	३०७८५	४१५९१	९८.७९	१००.००	९९.६८
२	गाउँ विकास समिति अनुदान कार्यक्रम थप अनुदान सहित	४४३३४	१७१६६	६१५००	४४३३४	१७१६६	६१५००	४४३३४	१७१६६	६१५००	१००.००	१००.००	१००.००
३	स्थानीय शासन तथा सामुदायिक विकास कार्यक्रम	९०४९	८८८७	१७९३६	९०४९	८८८७	१७९३६	९०४९	८८८७	१७९३६	१००.००	१००.००	१००.००
४	जेष्ठ नागरिक, अ.अ.लो.जाती तथा एकल महिला सुरक्षा व्यवस्था कार्यक्रम	५५१४४		५५१४४	५५१४४		५५१४४	५५१४४		५५१४४	१००.००	घम्स्त्र०ज्ञ	१००.००
५	स्थानीय पूर्वाधार विकास तथा कृषि सडक विभाग	१०००		१०००	१०००		१०००	१०००		१०००	१००.००		१००.००
६	ग्रामीण खा.पा. तथा सरसफाई आयोजना	५५००	७०२	६२०२	५३०६	६२३	५९२८	५३०६	६२३	५९२८	९६.४७	८८.६३	९५.५८

क्र. सं.	कार्यक्रम र परियोजना (आन्तरिक आयको समेत)	विनियोजित बजेट			यथार्थ निकास			यथार्थ खर्च			खर्च प्रतिशत		
		पूँजिगत	चालु	जम्मा	पूँजिगत	चालु	जम्मा	पूँजिगत	चालु	जम्मा	पूँजिगत	चालु	जम्मा
७	ग्रामीण सामूदायिक पूर्वाधार विकास कार्यक्रम (RCIW)	१११३०	२२००	१३३३०	११०६६	२२००	१३२६६	११०६६	२२००	१३२६६	९९.४३	१००.००	९९.५२
८	भो.पू. क्षेत्रगत कार्यक्रम तथा स्थानीय स्तरका सडक आयोजना	६७००		६७००	६७००		६७००	६७००		६७००	१००.००		१००.००
९	स्थानीय यातायात पूर्वाधार क्षेत्रगत कार्यक्रम	३५००	५७००	९२००	१९२९	५५८५	७५१४	१९२९	५५८५	७५१४	५५.१२	९७.९८	८१.६८
१०	ग्रामीण पहुँच सुधार तथा विकेन्द्रीकरण कार्यक्रम	३५९४	६०	३६५४	३५५४	४०	३५९४	३५५४	४०	३५९४	९८.८९	६६.६७	९८.३६
११	दुर्गम क्षेत्र विकास कार्यक्रम	२०००	१०७६	३०७६	२०००	१०७२	३०७२	२०००	१०७२	३०७२	१००.००	९९.६३	९९.८७
१२	उपेक्षित, उत्पीडित दलित वर्ग उत्थान समिति कार्यक्रम	२४३		२४३	२४३		२४३	२४३		२४३	१००.००		१००.००
१३	कर्णाली वरिपरि विशेष कार्यक्रम	७८००		७८००	७३५७		७३५७	७३५७		७३५७	९४.३२		९४.३२
१४	जनसहभागितामा आधारित कार्यक्रम	१०००		१०००	६८५		६८५	६८५		६८५	६८.५०		६८.५०
१५	ग्रामीण जलश्रोत व्यवस्थापन परियोजना (RVWRMP)	२८९३७	१३०	२९०६७	२८९३७	१३०	२९०६७	२८०३७	१३०	२८१६७	९६.८९	१००.००	९६.९०

क्र. सं.	कार्यक्रम र परियोजना (आन्तरिक आयको समेत)	विनियोजित बजेट			यथार्थ निकास			यथार्थ खर्च			खर्च प्रतिशत		
		पूँजिगत	चालु	जम्मा	पूँजिगत	चालु	जम्मा	पूँजिगत	चालु	जम्मा	पूँजिगत	चालु	जम्मा
१६	केन्द्रिय स्तरका सडकहरु कार्यक्रम	९८१		९८१	४१३		४१३	४१३		४१३	४२.०८		४२.०८
१७	पर्यटन पुर्वाधार विकास कार्यक्रम	२०००		२०००	१७५३		१७५३	१७५३		१७५३	८७.६६		८७.६६
१८	राष्ट्रिय विकास स्वयं सेवक संस्थागत विकास		१५५	१५५		१५५	१५५		१४९	१४९		९६.१३	९६.१३
१९	यूवा तथा खेलकूद मन्त्रालय	२७२	३४०	६१२	२७२	३४०	६१२	२७२	३४०	६१२	१००.००		१००.००
२०	विकेन्द्रित ग्रामीण पुर्वाधार जीवीकोपार्जन आयोजना (DRILP)	४५४३९	३५०५	४८९४४	३०५३०	३४६०	३३९९१	३०५३०	३४६०	३३९९१	६७.१९	९८.७३	६९.४५
२१	ग्रामीण जीविकापार्जनकालागि नवीकरणीय उजा कार्यक्रम जिल्ला उजा तथा वातावरण शाखा (RERL)		३३४६	३३४६		३४७८	३४७८		३३४६	३३४६		१००.००	१००.००
केन्द्रिय जम्मा		२३९५६१	७४०५२	३१३६१३	२२१२१०	७३९२१	२९५१३१	२२०१७८	७३७८२	२९३९६१	९१.९१	९९.६४	९३.७३
जिल्ला विकास समिति आन्तरिक कोष चालु पुजीगत		६००	५७००	६३००	६०	४४३४	४४९४	५९७	४४३४	५०३१	९९.४४	७७.७९	७९.८५

समग्रमा जिल्ला विकास समितिको वित्तीय प्रगति विवरण विश्लेषण गर्दा ७९.८५ प्रतिशत रहेकोछ । समग्र प्रगति विवरण अनुसुचिमा उल्लेख गरिएकोछ ।

## जिल्ला विकास समितिबाट सम्पादन गरिएका उल्लेख कार्यहरु

- उर्जा क्षेत्र विकास तथा प्रवर्द्धनमा जिल्ला विकास समितिले समेत लगानीमा प्राथमिकता दिएको र विभिन्न योजनाहरुमा लगानीको प्रतिवद्धता जनाईएको छ ।
- जिल्ला भित्र कार्यान्वयनमा रहेकाहरुका योजना तथा कार्यक्रमहरुको आन्तरिक तथा बाह्य अनुगमन सुपरिवेक्षण प्रक्रिया थालनी गरिएको छ।
- कार्यक्रमहरुमा दोहोरोपना नआओस भनी विभिन्न कार्यक्रमहरु संग समन्वयात्मक कार्याशालहरु संचालन गर्ने प्रक्रिया व्यवस्था मिलाईएको छ ।
- सामाजिक परिक्षण तथा सर्वजनिक सुनवाई गर्ने प्रक्रिया अबलम्बन गरिएकोछ ।
- लक्षित वर्ग कार्यक्रमहरु सोही वर्गका प्रतिनिधीहरुबाट छनौट गरी कार्यान्वयन गरिएको छ ।
- गाउँ विकास समितिहरुलाई आन्तरिक श्रोत तर्फको लगानी निक्षेपण गरी गाउँ विकास समितिहरुमा गाउँ स्तरीय कार्यक्रमहरु संचालन गरिएको छ ।
- जिविस अनुदान तर्फ रु. ५० हजार भन्दा साना योजनाहरु गाउँ विकास समितिहरुबाटै सम्भौता गरी कार्यान्वयन गर्ने प्रक्रिया सञ्चालनमा ल्याईएको छ ।
- जिल्ला आ.व २०६८/६९को MCPM मा अन्तिम नतीजामा ५६ अंकलिई MCPM मा सफल भएको छ ।

## जिल्ला विकास समितिको कार्य सम्पादनमा देखिएका मुख्य समस्याहरु

- २०७० असार २ र ३ गते दार्चुलामा आएको अविरल वर्षा र महाकाली नदीमा आएको बाढीबाट भएको क्षति व्यवस्थापन गर्नु महत्वपूर्ण समस्याको रुपमा रहेको छ ।
- अविरल वर्षा तथा बाढीका कारण सडक क्षति भई निर्माण सामग्री आयातमा समस्या भई योजनाहरु सम्पन्न गर्न कठिनाई भएकोछ ।
- अविरल वर्षा र महाकाली नदीमा आएको बाढीबाट जिल्ला प्राविधिक कार्यलय बगाउँदा जिल्ला विकास समितिको कार्य सम्पादनमा समेत असर परेको छ ।
- समयमा बजेट निकास नहुँदा बजेट विनियोजन तथा कार्यक्रम कार्यान्वयनमा कठिनाई हुने गरेको छ ।

- उपभोक्ता समिति गठन र परिचालन गर्ने कार्यमा प्रभावित रहेकोले योजना कार्यान्वयन तथा सम्पन्न गर्न कठीनाई रहेको छ ।
- वार्षिक योजना तर्जुमामा विषयगत निकायले गाउँ परिषदबाट योजना छनौट नगरी कार्यालयले केन्द्रिय निर्देशनानुसार स्वयम् छनौट गरी कार्यान्वयन गर्ने प्रवृत्ति रहेको छ सो प्रक्रियालाई संशोधन गर्न सम्बन्धित निकायमा अनुरोध गर्नु पर्ने देखिन्छ ।
- गा.वि.स. सचिवहरु पदपुर्ति नहुदा एक जना गाविस सचिवले देहोरो वा तेहरो कार्य सम्पादन गर्नु पर्ने हुँदा गा.वि.स.को कार्य सम्पादन प्रभावित भएको छ ।

### अतिथीहरुको प्रस्तुति

प्रमुख अतिथी तथा अतिथीहरुले वार्षिक समीक्षामा सबल पक्षको प्रसंसा र दुर्बल पक्षहरु औल्याई सुधार गर्न सुझावहरु प्रस्तुतिको क्रममा दिईएको अतिथिहरुले मन्तव्यको रुपमा नेकपा मालेका मानबहादुर बम र राजमोका श्री मनवीर दमाईले साना ठुला सबै योजनाहरुको निर्माण चरण अवधि तथा निर्माण पश्चतको चरणमा अनुगमन गर्ने प्रणालीलाई अनिवार्य गर्नु पर्ने सुझाव गर्नु भएकोछ । नेकपा माओवादीका प्रतिनिधि श्री पुष्कर जोशीले कुन कार्यक्रममा बजेट कति प्राप्त भयो कति खर्च भयो सोको जानकारी भयो र कहाँ खर्च गरियो कति उपलब्धि भयो सो अनुसार जानकारी गराईनु पर्ने सुझाव गर्नु भयो, त्यसै गरी नेकपा एमालेका नगेन्द्र तिंकरीले समीक्षा गोष्ठीमा कार्यालय प्रमुखहरुको उपस्थिति रहनु पर्ने सुझाव गर्नु भएको थियो भने नेपाली काँग्रेसका श्री गोपाल दत्त जोशीले वार्षिक समीक्षा गोष्ठीमा गैससहरुको समेत उपस्थिति अनिवार्य हुनु पर्ने सुझाव प्रस्तुत गर्नु भएको थियो । समीक्षा गोष्ठीका प्रमुख अतिथि एवम् प्रमुख जिल्ला अधिकारी श्री कृष्ण बाहादुर कटुवालले काम गदै जाँदा हुने कमी कम्जोरीहरुलाई आरोप प्रत्यारोपको प्रक्रिया अबलम्बन गर्नु भन्दा समयमै समाधान गर्न तर्फ पहल गर्नु पर्ने तथा अनुगमन सुपरीवेक्षण प्रणालीलाई चुस्त दुरुस्त पार्न सुझाव गर्नु भएकोछ । समीक्षा गोष्ठीको संक्षेपीकरण गदै आफ्नो समापन मन्तव्यमा समीक्षा बैठकका अध्यक्ष तथा स्था.वि.अ.श्री बद्रिनाथ अधिकारीले जिल्लाको विकासका लागि सबै एक थलोमा जम्मा भई सकारात्मक छलफल भएकोमा आफु हर्षित भएको र सबै सरोकारवालाहरुमा जिल्लाको विकास निर्माण प्रति चासो र चिन्ता रहेको मैले पाएकोले यसलाई निकै सकारात्मक रुपमा लिएको विचार प्रस्तुत गर्दै छलफलमा उठेका विभिन्न जिज्ञाशाहरुको जवाफ प्रस्तुत गर्दै समीक्षा बैठकमा उपस्थित हुन नसकेका कार्यालय, संघ संस्थाहरुलाई वार्षिक प्रगति उपलब्ध गराउन पत्राचार गर्ने, साथै आगामी दिनहरुमा सम्बद्ध निकायहरुलाई अनिवार्य उपस्थितिका लागि अनुरोध गरिने साथै जिल्लाको समग्र उपलब्धि आकलन गरी जिविस, विषयगत कार्यालय, संघ संस्थाको एकिकृत वार्षिक समीक्षा प्रतिवेदन प्रकाशित गरी सार्वजनिक गरिने जानकारी दिदै आगामी दिनहरुमा सबै पक्ष क्षेत्रबाट जिल्लाको विकासका लागि सहयोग हुने अपेक्षा गर्दै गोष्ठीलाई सफलतापूर्वक सम्पन्न गर्न सहयोग गर्नुहुने सबैमा हार्दिक धन्यवाद दिदै स्था.वि.अ.बाट समीक्षा बैठक समापन गरिएको जानकारी गराईएको थियो ।

## समीक्षा गोष्ठीको निष्कर्ष

### निर्णय नं. १

उपरोक्त उपस्थितिमा संचालित वार्षिक समीक्षा गोष्ठी २०७० मा प्रस्तुत प्रगतिहरु माथि छलफल हुँदा योजना तर्जुमा प्रक्रिया र कार्यान्वयन निम्न अनुसार सुधार गर्दै लैजाने सहमति गरियो ।

- क) कार्यक्रमको दोहोरोपना तथा खप्टीने समस्या न्यूनिकरण गर्न योजना तर्जुमा चरणमा हुने समन्वयलाई अभि दारिलो एवम् प्रभावकारी तुल्याउन विषयगत निकाय, गै.स.स. लगायत अन्य विकास साभेदारहरुको भुमीका फराकिलो तथा उत्तरदायी बनाउन जि.वि.स.ले विशेष पहल गर्ने ।
- ख) उपभोक्ता समिति माफत संचालन गरिने कार्यक्रमका हकमा उपभोक्ता समिति प्रक्रियामा देखिने विवादले कार्यान्वयन पक्ष प्रभावित हुने गरेको हुँदा उपभोक्ता समिति गठन र अनुगमनमा सम्बन्धित बडा नागरिक मञ्चको अर्थपूर्ण भुमीका प्रवर्द्धन गर्न जि.वि.स र गाविसहरुले पहल गर्ने र बडा नागरिक मञ्चलाई योजना तर्जुमा लगायत अन्य विषयहरुमा अभिमुखिकरण गरी उनीहरुको क्षमता अभिवृद्धि गर्न आवश्यकता पहिचान गरी कार्यक्रमहरु कार्यान्वयन गर्ने ।
- ग) अनुगमन र प्रतिवेदन प्रेषण कार्यलाई प्रभावकारी तुल्याउन जिल्ला एवम् केन्द्रिय स्तरका कार्यक्रमहरुको कार्यान्वयन र निर्माण पश्चातको चरणमा संयुक्त अनुगमनको अनिवार्य व्यवस्था गरी सामाजिक तथा सावर्जनिक लेखा परिक्षण र संयुक्त अनुगमन प्रतिवेदनका आधारमा भुक्तानी हुने व्यवस्था गर्ने ।
- घ) लक्षित वर्ग कार्यक्रमहरु मागमा आधारित रही कार्यक्रमको प्रकृति, किसिम र आधार हेरी एउटै गाविसलाई समेटने कार्यक्रम सोहि गाविस माफत र दुई वा बढी गाविसलाई समेटने प्रकृतिका कार्यक्रम जि.वि.स. बाट संचालन तथा कार्यान्वयन गर्ने निर्णय गरियो ।

### निर्णय नं. २

कार्यक्रम संचालनमा देखिएका अन्य समस्या एवम् चुनौति निम्न अनुसार रहेको पाईयो ।

- क) उपभोक्ता समिति गठनमा विवादका कारण ढिलाई भई निर्धारित समयमा कार्य सम्पन्न हुनमा बिलम्ब हुने गरेको,
- ख) निर्वाचित स्थानीय निकायका पदाधिकारीको अभावमा सहभागितामुलक योजना तर्जुमा प्रक्रियालाई स्थानीय स्वायत्त शासन ऐन, नियमावलीको मर्म अनुसार अवलम्बन गरी कार्यक्रम कार्यान्वयन गर्न चुनौतिपूर्ण रहेको,
- ग) २०७० असार २ र ३ गते भएको अबिरल वर्षा र महाकाली नदीमा आएको विनाशकारी बाढीका कारण जिल्लाका अन्य गाविसहरुको सदरमुकाम सम्मको पहुँच बाधा भई निर्माण सामग्री लगायत अन्य प्रक्रियागत कार्य संचालन गर्न कठीनाई रहेको र तत्काल राहत कार्यलाई उच्च प्राथमीकतामा राख्नु परेकोले अन्य कार्य ओभेलमा पर्न गएको,
- घ) बजेट तथा अख्तियारी समयमा प्राप्त नभई कार्यक्रम कार्यान्वयनमा ढिलाई भएको हुँदा बजेट तथा अख्तियार समयमा उपलब्ध गराई दिन सम्बन्धित निकायमा अनुरोध गर्ने निर्णय गरियो ।

## अनुसूचिहरु

### विषयगत कार्यालयहरु

#### जनसंख्या तथा सामाजिक समिति

१. जिल्ला शिक्षा कार्यालय, दार्चुला
२. जिल्ला स्वास्थ्य कार्यालय, दार्चुला
३. जिल्ला आयुर्वेद स्वास्थ्य केन्द्र, दार्चुला
४. महिला तथा बालबालिका कार्यालय

#### कृषि, वन, उद्योग तथा वातावरण समिति

१. जिल्ला कृषि विकास कार्यालय, दार्चुला
२. जिल्ला वन कार्यालय, दार्चुला
३. जिल्ला भू-संरक्षण कार्यालय, दार्चुला
४. घरेलु तथा साना उद्योग विकास समितिको कार्यालय, दार्चुला
५. जिल्ला पशु सेवा कार्यालय, दार्चुला
६. अपि नाम्पा संरक्षण कार्यक्रम

#### पूर्वाधार तथा संरचना विकास समिति

१. बैतडी दार्चुला सडक आयोजना
२. नेपाल टेलीकम
३. नेपाल विद्युत प्राधिकरण
४. दार्चुला तिंकर सडक आयोजना

#### भूमि तथा जलस्रोत समिति

१. सु.प. सिंचाई सव डिभिजन कार्यालय नं.४, दार्चुला
२. खानेपानी तथा स.स.सव डिभिजन कार्यालय, दार्चुला
३. जल उत्पन्न प्रकोप कार्यालय,

#### विविध प्रस्तुति

१. कृषि विकास बैंक
२. ग्रामीण विकास बैंक

#### गैर सरकारी संस्थाहरुको प्रस्तुति

१. सामुदायिक ग्रामीण विकास समाज (CRDS )
२. संकल्प दार्चुला
४. राजाकोट युवाल्ब (RYC)
६. अपी सामुदायिक विकास केन्द्र
३. मिडया विकास समाज नेपाल (MDS)
५. व्यासी सौका समाज

विषयगत कार्यालयहरूको संक्षिप्त बजेट तथा प्रगति

क्र सं	कार्यालयको नाम	विनियोजित		जम्मा	खर्च		जम्मा	खर्च प्रतिशत
		पूजीगत	चालु		पूजीगत	चालु		
	क)पूर्वाधार र संरचना विकास समिति	०		०			०	
ज्ञ	नेपाल विद्युत प्राधिकरण			१			०	
	दार्चुला-तिंकर सडक आयोजना			०			०	
	बैतडी- दार्चुला सडक आयोजना			०			०	
	नेपाल टेलीकम			०			०	
	ख ) कृषि, वन तथा वातावरण समिति			०			०	
	जिल्ला कृषि विकास कार्यालय			०			०	
	जिल्ला पशु सेवा कार्यालय	1295		१२९५	1295		1295	१००
	अपि नाम्पा संरक्षण क्षेत्र कार्यालय	2280		२२८०	1058		1058	४६
	जिल्ला भू-संरक्षण कार्यालय	8037.044		८०३७	7990.434		7990.434	९९
	जिल्ला वन कार्यालय	3482		३४८२	3272		3272	९४
	घरेलु तथा साना उद्योग विकास समिति	2595		२५९५	2595		2595	१००
	ग जनसंख्या तथा सामाजिक समिति			०			०	
	जिल्ला स्वास्थ्य कार्यालय	98030.667		९८०३१	90896.019		90896.019	९३
	जिल्ला आयुर्वेद स्वास्थ्य केन्द्र	858		८५८			०	०

	जिल्ला शिक्षा कार्यालय	141851.7	१४१८५२	136684.4		136684.4	९६
	महिला तथा बाल-बालिका कार्यालय	6951	६९५१	5234.544		5234.544	७५
	जिल्ला बाल कल्याण समिति	90	९०	90		90	१००
घसंगठन तथा प्रशासन समिति			०			0	
	जिल्ला विकास समितिको कार्यालय	240161	२४०१६१	220775		220775	९२
(ङ) जलस्रोत तथा भूमि समिति			०			0	
	पश्चिमाञ्चल सिंचाई स्व-डिभिजन नं. ४	32334	32334	31079		31079	९६
	खानेपानी तथा सर-सफाई स्व-डिभिजन कार्यालय	30159	३०१५९	30145		30145	१००
	जल उत्पन्न प्रकोप कार्यालय		०			0	
च अन्य प्रस्तुति			०			0	
	जिल्ला खेलकुद विकास समिति		०			0	
	सु.प. ग्रामिण विकास बैंक		०			0	
	कृषि विकास बैंक (लि)		०			0	
		५६८१२४	०	५६८१२५	५३१११४	०	५३१११४

गैससहरुको बजेट तथा प्रगति विवरण

क्र सं	कार्यालयको नाम	विनियोजित जम्मा	निकास जम्मा	खर्च जम्मा	खर्च प्रतिशत	कैफियत
1	अशल छिमेकी, नेपाल	2234.478	2234.478	1264.612	56.6	अनुपस्थित
2	संकल्प दार्चुला	24172	21948	21948	९१	
3	दार्चुला विकास संगठन	1			०	अनुपस्थित
4	सामुदायिक ग्रामीण विकास समाज, नेपाल	1			०	प्राप्त नभएको
5	समाज कल्याण समाज	1999	1999	1999	१००	गनिको मात्र र अनुपस्थित
6	राजाकोठ युवा क्लब	2024	1865	1830	९०	
7	ब्यासी शौका समाज	918.288	918.288	918.288	१००	
8	रिड्स, नेपाल	4685.756	4488.933	4488.933	९६	अनुपस्थित
9	फेकोफन	2747.43	2747.43	2747.43	१००	अनुपस्थित
10	अपि सामुदायिक विकास केन्द्र	1			०	
11	मार्कण्डेय विकास समुदाय	1			०	
12	वाईड नेपाल	1			०	अनुपस्थित
13	मार्माली युवा क्लब	1			०	
14	डी-मेगा	341	341	341	१००	अनुपस्थित
15	मिडिया विकास समाज	3616.265	2729.561	3067.064	८५	अनुपस्थित

क सं	कार्यालयको नाम	विनियोजित जम्मा	निकासा जम्मा	खर्च जम्मा	खर्च प्रतिशत	कैफियत
16	गरिबी निवारण कोष	1			०	अनुपस्थित
		42745.217	39271.7	38604.327	९०	

आ.व.०६९/०७० को वार्षिक प्रगति स मिक्षा वैठकको उपस्थिति

